

भारत सरकार
विज्ञान और प्रौद्योगिकी मंत्रालय
विज्ञान और प्रौद्योगिकी विभाग
टेक्नोलोजी भवन
नई दिल्ली

विषय: योजना स्कीम - "सरकारी क्षेत्र में कार्य कर रहे वैज्ञानिकों और प्रौद्योगिकीविदों के प्रशिक्षण के लिए राष्ट्रीय कार्यक्रम" के अंतर्गत संचालित प्रशिक्षण कार्यक्रमों के मूल्यांकन के लिए निविदा सूचना।

विज्ञान और प्रौद्योगिकी विभाग, भारत सरकार "सरकारी क्षेत्र में कार्य कर रहे वैज्ञानिकों और प्रौद्योगिकीविदों के प्रशिक्षण के लिए राष्ट्रीय कार्यक्रम" नामक एक योजना स्कीम का कार्यान्वयन कर रहा है। इस स्कीम के अंतर्गत, 74 प्रशिक्षण कार्यक्रम संचालित किए गए हैं और 2007-08 तक विभिन्न मंत्रालयों/विभागों/वैज्ञानिक संगठनों के 1710 वैज्ञानिकों/प्रौद्योगिकीविदों को प्रशिक्षित किया गया है। ये प्रशिक्षण कार्यक्रम कई प्रतिष्ठित प्रशिक्षण संस्थानों में संचालित किए जा रहे हैं और प्रशिक्षु वैज्ञानिक देश भर के विभिन्न संगठनों से संबंधित हैं।

2. इस स्कीम का एक स्वतंत्र एजेंसी के माध्यम से विस्तृत मूल्यांकन कराने का प्रस्ताव है। मूल्यांकन में प्रशिक्षण पाठ्यक्रमों एवं माड्यूलों का मूल्यांकन, शिक्षण एवं अन्य पहलुओं सहित प्रशिक्षण कार्यप्रणाली, प्रशिक्षण का प्रभाव विश्लेषण और भारत तथा विदेशों में विभिन्न प्रशिक्षण माड्यूलों की तुलना (केवल इंटरनेट से प्राप्त जानकारी के माध्यम से) जैसे क्षेत्रों को शामिल किया जाएगा। विभिन्न स्तरों के वैज्ञानिकों के लिए नए प्रशिक्षण आवश्यकता विश्लेषण (टी एन ए) को भी किए जाने की जरूरत होगी। यह मूल्यांकन एक समयबद्ध कार्य होगा और प्रथम दृष्टि में इसे जून, 2009 तक पूरा किया जाना है। मूल्यांकन की विस्तृत रिपोर्ट, सुधार के उपाय आदि विभाग को निर्धारित अवधि के अन्दर प्रस्तुत किए जाएंगे।

3. दो बोली प्रणाली अर्थात् तकनीकी बोली और वित्तीय बोली में प्रतिष्ठित और सक्षम संगठनों से जो विस्तृत टी एन ए के साथ-साथ मूल्यांकन संचालित कर सकते हैं, मोहरबंद निविदाएं आमंत्रित की जाती हैं। तकनीकी बोली और वित्तीय बोली वाले अलग-अलग मोहरबंद लिफाफे जो सभी प्रकार से पूर्ण हैं और जिनके ऊपर "तकनीकी बोली" और "वित्तीय बोली" अंकित किया गया हो, को एक लिफाफे में डाल कर विज्ञापन के प्रकाशन की तिथि से "इक्कीस" दिन के भीतर पंजीकृत/स्पीड पोस्ट द्वारा भेजा जाए (दिनांक 02.01.2009 को समाचार पत्रों में प्रकाशित अतः दिनांक 23.01.2009 को अपराह्न 5.30 बजे तक अवश्य प्राप्त हो जाना चाहिए)। नियत तिथि के पश्चात् प्राप्त होने वाली निविदाओं पर विचार नहीं किया जाएगा।

4. बोलियों के साथ आहरण और संवितरण अधिकारी, डी एस टी के पक्ष में आहरित होने वाला रेखांकित किया गया 10,000/- रुपये (दस हजार रुपये केवल) का चेक भी होना चाहिए। 10,000/- रुपये की धनराशि बयाना है और इसे वापस नहीं किया जाएगा।

5. बोलियां निम्नलिखित तरीके से आमंत्रित की जाती हैं -

(क) तकनीकी बोली : तकनीकी बोली में निम्नलिखित पहलुओं पर तथ्यपरक और विस्तृत सूचना होनी चाहिए :-

पैरामीटर	पैरामीटर के घटक
(i) संगठन का स्तर	केन्द्रीय/ राज्य सरकार के अधीनस्थ संगठन/विश्वविद्यालय/शैक्षणिक संस्थान/अनुसंधान संगठन/ सोसाइटीज/कंपनी अधिनियम के अंतर्गत पंजीकृत संगठन आदि
(ii) शैक्षिक/प्रशिक्षण संबंधी अथवा अन्य समान एच आर डी कार्यक्रमों के मूल्यांकन के क्षेत्र में अनुभव	(क) मूल्यांकित कार्यक्रमों की संख्या (विवरण संलग्न सूची में) (ख) अनुभव के वर्ष
(iii) संगठन की क्षमता	(क) परियोजना निदेशक (कों) की योग्यता एवं अनुभव (ख) परियोजना/अनुसंधान सहायकों/विश्लेषकों आदि की संख्या के साथ-साथ उनकी शैक्षिक योग्यता (ग) विगत 3 वर्षों के लेखा परीक्षित विवरण/लेखा तुलन पत्र
(iv) प्रशिक्षण आवश्यकता विश्लेषण (टी एन ए) संचालन के क्षेत्र में अनुभव	विवरण संलग्न किया जाना है ।
(v) विस्तार	पिछले मूल्यांकनों के दौरान शामिल राज्यों/संघ राज्य क्षेत्रों की संख्या
(vi) संगठन की वैज्ञानिक और प्रौद्योगिकीय क्षमता	(क) विज्ञान और प्रौद्योगिकी पृष्ठभूमि वाले कार्मिकों की संख्या (ख) परियोजना निदेशक के रूप में प्रमाणित पृष्ठभूमि से युक्त प्रतिष्ठित वैज्ञानिक/शिक्षाविद (ग) उन्नत देशों में समान प्रशिक्षण कार्यक्रमों के साथ प्रशिक्षण कार्यक्रमों की तुलना हेतु स्वैच्छिकता (इंटरनेट के माध्यम से प्राप्त सूचना के माध्यम से)

उपरोक्त छः मानदण्डों के समर्थन में विस्तृत दस्तावेजों की अभिप्रमाणित प्रतियां तकनीकी बोली के एक भाग के रूप में जमा कराई जाएंगी । एक समिति द्वारा वस्तुनिष्ठ और परिमाणात्मक मापदण्डों पर तकनीकी बोली की जाँच की जाएगी । तकनीकी बोली शुरू होने की तारीख और समय बोली लगाने वालों को सूचित कर दी जाएगी । बोली लगाने वालों से एक 15 मिनट के पावर प्वाइंट प्रस्तुतीकरण करने की अपेक्षा भी की जाती है जिसमें अन्य बातों के अलावा प्रस्तावित कार्यनीति, मूल्यांकन की डिजाइन और समय-सारणी शामिल होगी ।

(ख) वित्तीय बोली : केवल तकनीकी रूप से अर्हता प्राप्त/स्वीकार्य बोलियों की वित्तीय बोलियों को ही तकनीकी बोली के मूल्यांकन के पश्चात् खोला जाएगा । निविदाओं में कुल योग के साथ पृथक रूप से व्यय के सभी मदों के संबंध में उल्लेख अवश्य होना चाहिए । इन घटकों में शामिल होने वाली मदें इस प्रकार हैं : परियोजना निदेशक, तकनीकी मूल्यांकनकर्ता आदि की लागत, अनुसंधान सहायक/सर्वेक्षक की लागत, परिवहन और सर्वेक्षण और मूल्यांकन तथा टी एन ए हेतु उपकरणों के विकास और मानकीकरण से संबंधित लागत, स्टेशनरी आदि की लागत, रिपोर्ट (कम से कम 20 प्रति) की सॉफ्ट और हार्ड प्रतियों को तैयार करने की लागत, तकनीकी शुल्क और कोई अन्य मद (उल्लेख किया जाना चाहिए)। वित्तीय बोली के साथ किसी संलग्नक की आवश्यकता नहीं है । वित्तीय बोली में काट-छांट/बदलाव/दोबारा लिखने से यह अमान्य हो जाएगी ।

(ग) निविदा के बारे में सामान्य जानकारी :

- (i) निविदा संदर्भ सं.- ए - 33011/27/2007- प्रशिक्षण
- (ii) निविदा निम्नलिखित को संबोधित किया जाए :

“अनुभाग अधिकारी
राष्ट्रीय वैज्ञानिक एवं प्रौद्योगिकीविद प्रशिक्षण प्रकोष्ठ
कमरा नं.- 3, हॉल - डी
विज्ञान और प्रौद्योगिकी विभाग
विज्ञान और प्रौद्योगिकी मंत्रालय
टेक्नोलोजी भवन
नया महरौली मार्ग
नई दिल्ली - 110016”

- (iii) निविदा खोलने का स्थान - सम्मेलन कक्ष सं. 14, फ्रंटल ब्लॉक, विज्ञापन के प्रकाशन के बाइसवें दिन (अवकाश की स्थिति में अगले कार्य दिवस) को पूर्वाह्न 11.00 बजे । कोटेशन निविदा के प्रकाशन की तारीख से 180 दिन तक वैध रहेगा ।
- (iv) अपूर्ण निविदाओं को अस्वीकार किया जा सकता है ।
- (v) जैसा कि पैरा 4 में उल्लेख किया गया है, जिन निविदाओं के साथ 10,000/- रुपये (दस हजार रूपए केवल) का रेखांकित चेक संलग्न नहीं होगा, उन्हें अस्वीकार किया जा सकता है ।
- (vi) बोली लगाने वाले सफल व्यक्ति को एक समझौता ज्ञापन पर हस्ताक्षर करना होगा जिसमें दोनों पक्षों के उत्तरदायित्वों का स्पष्ट उल्लेख होगा ।
- (vii) यह नोटिस वेबसाइट www.dst.gov.in पर भी उपलब्ध है ।

हस्ताक्षर/-
निदेशक
प्रशिक्षण प्रभाग
विज्ञान और प्रौद्योगिकी विभाग